



۲۰۱۵/۰۷/۱۷

أصف بهاند

## اختر مبارکي

دا آزاد شعر مي له نن څخه څه د پاسه دیرش کاله مخکي لیکلی دی، خو له هغې نیتې او له هغه وخت نه اوسنیو حالاتو سره بڼه اړخ لگوي. هماغه اختر ته چې ما دا شعر لیکلی بیا او بیا او بیا راغلی دی. ما بیا له ځان سره و ویل:

دا هم اختر، بیا هم اختر، ته به غواړې که به یې نه غواړې، دی به را روان وي، ستا له زړه نه او ستا له ټپونو نه به وینې څاڅي، خو دی به ور در ته را وهي چې دغه يم راغلم. د یو یار دا خبره مي څو ځلي ورته په تیب آواز هم ویلې او په لور آواز هم:

«زه کور کي نه يم،

ور مه راوهی!»

خو دی بیا هم را روان وي.

ته او اولاد به دی،

ته او کلیوال به دی،

ته او وطنوال به دی،

په نس وړي په تن لوڅ په زړه غمجن، د توپک د شپیلې د ماتیدو په هیله شیبې په گوتو شمیرې، خو دی دا پنځه دیرش کاله کیږي چې په وینو لړلی را روان وي او وایي:

دا يم،

راغلم،

اختر يم،

که مي څوک غواړی،

که نه غواړی،

زه راغلی يم!!!

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بڼې پازوالي د لیکوال په غاړه ده، هیله من یو خپله لیکنه له رالیږلو مخکي په څیر و لولئ

څو دېرش کاله مخکې هم زما ځواب ورته همدا و او اوس هم همدا دی:

## اختر مبارکي

چې ته نه بې

خوښي نه شته

خلک وړي رنځوران دي

او د جنگ لمبو کې سوځي

زه به ځنگه

او په کوم مخ

څه له پاره

په کوم وياړ به

چا ته ورشم

ور ته واييم چې:

اختر دي مبارک شه!؟

د ۱۳۶۳ کال د د سنبلې پنځه لسمه

کابل، افغانستان

(مروره مټکه، ۵۵ مخ)

---

د پاڼو شمېره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)  
يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ